



పాఠకులకు, ప్రకటన కర్తలకు, జర్నలిస్టు మిత్రులకు, అధికారులకు, నాయకులకు, వ్యాపార వాణిజ్యవేత్తలకు, కాంట్రాక్టర్లకు, కవులకు, కళాకారులకు, మహిళామణులకు ప్రతి ఒక్కరికీ మకర సంక్రాంతి పర్వదిన శుభాకాంక్షలు.. ఈ సందర్భంగా మంగళవారం కార్యాలయాలనికి సెలవు. పున: దర్శనం బుధవారం..

**-వరంగల్ వాయిస్ యాజమాన్యం**

సంపుటి : 04 | సంఛిక : 105  
పేజీలు : 08 | వెల: రూ.5/-

సోమవారం  
జనవరి 13, 2025

వివరాలు 2లో..

# శరణు.. శరణు..



**ప్రారంభమైన కొత్తకొండ, ఐనవోలు జాతర**  
కోరిన వరాలిచ్చే కోరమీసాల దేవుళ్లు భారీ ఏర్పాట్లు చేసిన ఉత్సవ కమిటీలు సంక్రాంతి పర్వదినం సందర్భంగా భారీగా తరలి రానున్న భక్తులు 18న అగ్నిగుండాలతో వీరభద్రస్వామి ఉత్సవాలు పూర్తి ఉగాది వరకు సాగనున్న మల్లన్నజాతర ప్రత్యేక ఆకర్షణగా నిలువనున్న పెద్దపట్నం

కోరిన వరాలిచ్చే కోరమీసాల రాయుళ్లు కొత్తకొండ వీరభద్రస్వామి, ఐనవోలు మల్లికార్జున స్వామి బ్రహ్మాత్మవాలు భోగి పర్వదినం రోజున సోమవారం అంగరంగ వైభవంగా ప్రారంభమయ్యాయి. హనుమకొండ జిల్లా భీమదేవరవల్లి మండలం కొత్తకొండ వీరభద్రుడి జాతర 13న భోగి పండుగ, 14న మకర సంక్రాంతి సందర్భంగా బండ్లు తిరుగుట, 15న కనుమ ఉత్సవం, 16న నాగవెల్లి, పుష్పయాగం, 17న త్రిశూల స్నానం, 18న అగ్నిగుండాలతో ఉత్సవాలు ముగియనున్నాయి. అదే విధంగా హనుమకొండ జిల్లా ఐనవోలు మల్లికార్జున స్వామి జాతర భోగి పర్వదినం రోజున ప్రారంభమై ఉగాది వరకు సాగనుంది. 14, 15 తేదీల్లో బండ్లు తిరుగుట, 16న మహా సంప్రోక్ష సమారాధన జరగనుంది. ఫిబ్రవరి 2న భ్రమరాంబిక అమ్మవారి వార్షికోత్సవం, 17న రేణుకా ఎల్లమ్మ పండుగ నిర్వహించనున్నారు. మార్చి 9నుంచి 13వరకు శివరాత్రి కల్యాణోత్సవాలు, ఏప్రిల్ 13న ఉగాది పండుగతో ఉత్సవాలు ముగియనున్నాయి. ఈ రెండు జాతరలకు ఉమ్మడి వరంగల్ జిల్లా వాసులే కాకుండా చుట్టు పక్కల జిల్లాలకు చెందిన భక్తులు పెద్ద ఎత్తున తరలి వచ్చి స్వామి వార్లకు మొక్కులు చెల్లించుకున్నారు. ఉత్సవాల్లో భక్తులకు ఎలాంటి ఇబ్బందులు కలుగకుండా పూర్తి స్థాయిలో ఏర్పాట్లు చేసినట్లు కొత్తకొండ ఈడి కిషన్ రావు, ఐనవోలు ఈడి అద్దంకి నాగేశ్వర్ రావు తెలిపారు.

**-వరంగల్ వాయిస్, హనుమకొండ**




## 'సంక్రాంతి' అందరి జీవితాల్లో వెలుగులు నింపాలి

- ◆ ప్రజా ప్రభుత్వంలో ప్రతి ఒక్కరికీ స్వేచ్ఛ
- ◆ ఎమ్మెల్యే నాయని రాజేందర్ రెడ్డి
- ◆ ఘనంగా పతంగుల పండుగ

## అంగరక్షకుడు ఔట్..

- ◆ ఎమ్మెల్యే గన్ మెన్ తొలిగింపు
- ◆ ఆగడాలపై విచారిస్తున్న ఇంటలిజెన్స్, ఎస్ఐ వర్గాలు
- ◆ వరంగల్ వాయిస్ ఎఫెక్ట్



## సమస్యల పరిష్కారమే.. 'వరంగల్ వాయిస్' లక్ష్యం

**ప్రశంసించిన ప్రముఖులు**  
ప్రజల సమస్యలను పతక ద్వారా అధికారుల దృష్టికి తీసుకుపోవడంతో పాటు వాటిని పరిష్కరించే దిశగా 'వరంగల్ వాయిస్' కృషి చేస్తోందని పలువురు ప్రముఖులు ప్రశంసించారు. గడిచిన మూడు సంవత్సరాల్లో వినూత్న ప్రయోగాలు చేస్తూ ప్రజల మన్ననలను పొందడంలో ముందుందన్నారు. వరంగల్ వాయిస్ నూతన 2025 సంవత్సర క్యాలెండర్ ను ఐనవోలు మల్లికార్జున స్వామి సాక్షిగా వర్షంపేట ఎమ్మెల్యే కేఆర్ నాగరాజు, టేస్కాబ్లె చైర్మన్ మార్కెటి రవీందర్ రావు చేతుల మీదుగా అవిష్కరించారు.

**-వరంగల్ వాయిస్ బృందం**



# భక్తుల కొంగుబంగారం.. ఐనవోలు మల్లన్న

రాష్ట్రంలోని ప్రముఖ శైవ క్షేత్రాల్లో ఒకటైన హనుమకొండ జిల్లా ఐనవోలు శ్రీ మల్లికార్జున స్వామి బ్రహ్మోత్సవాలు సోమవారం అంగరంగ వైభవంగా ప్రారంభమయ్యాయి. ఈ నెల 13 నుంచి ఉగాది వరకు సాగే జాతరకు ఉమ్మడి వరంగల్ జిల్లాతోపాటు హైదరాబాద్ నుంచి భక్తులు పెద్దఎత్తున తరలివచ్చి మొక్కులు సమర్పించుకున్నారు. 14, 15 బండ్లు తిరుగుట, 16న మహా సంక్రాంతి సమాధానం జరగనుంది. ఫిబ్రవరి 2న భ్రమరాంబిక అమ్మవారి వారికోత్సవం, 17న రేణుకా ఎల్లమ్మ పండుగ నిర్వహించనున్నారు. మార్చి 9నుంచి 13వరకు శివరాత్రి కల్యాణోత్సవాలు, ఏప్రిల్ 13న ఉగాది పండుగతో బ్రహ్మోత్సవాలు ముగియనున్నాయి. బోనాలు, శివసత్తుల పూసకాలు, పెద్ద పట్నాలతో మల్లన్న జాతర కన్నుల పండువగా సాగనుంది. ముచ్చటైన స్వాగత తోరణాలు, అద్భుతమైన శిల్ప సంపదతో ప్రకృతి రమణీయతను పంచే ఆలయం చూపరులను ఇట్టే ఆకట్టుకుంటుంది.

### ప్రత్యేక ఆకర్షణగా పెద్ద పట్నం..

యాదవుల, కురుమల ఇష్టదైవం శ్రీ మల్లికార్జున స్వామి. ఇది ప్రముఖమైన జానపదుల జాతర. వందల ఏళ్ల క్రితం నిర్మితమైన ఆలయంలో ఏటా సంక్రాంతి నుంచి ఉగాది వరకు వైభవంగా బ్రహ్మోత్సవాలు జరుగుతాయి. ఇరు తెలుగు రాష్ట్రాలతో పాటు మహారాష్ట్ర, కర్ణాటక, తమిళనాడు, ఛత్తీస్ గఢ్ సహా విదేశాల నుంచి సైతం భక్తులు తరలివచ్చి మొక్కులు చెల్లించుకుంటారు. వర్షాలు ఆశించిన మేర కురిసి పాడిపంటలు సంపృద్ధిగా పండాలని కోరుతూ మకర సంక్రాంతి రోజున చుట్టుపక్కల ఉన్న గ్రామాల రైతులు తరలివచ్చి బోనాలు, పట్నాలు వేసి వారి భక్తిని చాటుకుంటారు. అలాగే ఈ ఆలయంలో మహా శివరాత్రి సందర్భంగా కూడా ఐదు రోజులు ప్రత్యేక బ్రహ్మోత్సవాలుంటాయి. ఉగాది ముందు వచ్చే ఆఖరి ఆదివారం కూడా స్వామివారికి సుమారు 50 అడుగుల విస్తీర్ణంతో పెద్ద పట్నం కార్యక్రమం నిర్వహించనున్నారు.

### వందల ఏళ్ల చరిత్ర..

వందల ఏళ్ల చరిత్ర కలిగిన ఈ ఆలయం సువిశాల రాతి ప్రాంగణంలో అష్టభుజాకృతిలో 108 స్తంభాలతో నిర్మించారు. ఈ ఆలయం చాళుక్యుల నిర్మాణం అనడానికి గుర్తుగా గర్భాలయం చుట్టూ అంతర్గత ప్రదక్షిణ మార్గం ఉంది. ఈ ఆలయానికి తూర్పు, దక్షిణ భాగాల్లో కాకతీయ కీర్తితోరణాలు ఉన్నాయి. తన తండ్రిని చంపిన దోష పరిహారార్థమై కాకతీయ రుద్రదేవుడు వీటిని నిర్మించినట్లు తెలుస్తోంది. ముందుభాగంలో సువిశాలమైన రంగ మండపం ఉంది. పూర్వకాలంలో దీనిలో దేవదాసీలు ప్రాతఃకాల నృత్యం చేసేవారు. ఆలయంలో నాలుగు చేతులతో ఖండం, ధమరుకం, పాన పాత్ర ధరించిన మల్లికార్జున స్వామి భీకరమైన విగ్రహం కనిపిస్తుంది. ఆయనకు ఇరుపక్కలా భార్యలు గొల్ల కేతమ్మ, బలిజ మేడలమ్మల విగ్రహాలుంటాయి. వీటి ముందు భాగంలో అర్ధ పానపట్టంపై శ్వేత శివలింగం ఉంటుంది. ఈ స్వామిని మైలారు దేవుడు, ఖండేల రాయుడు అని కూడా పిలుస్తారు.

### భారీ ఏర్పాటు..

ఈ ఓ అద్దంకి నాగేశ్వర్ రావు



లక్షలాదిగా తరలివచ్చే భక్తులకు ఇబ్బందులు లేకుండా చర్యలు చేపట్టినట్లు ఆలయ కార్యనిర్వహణాధికారి అద్దంకి నాగేశ్వర్ రావు తెలిపారు. అదనపు క్యూలైన్లు, తాగునీరు, చలవ పందిళ్లు, మరుగుదొడ్లు వంటి మౌలిక సదుపాయాలు కల్పించామన్నారు. జాతరలో ఎలాంటి అవాంఛనీయ ఘటనలు జరగకుండా ఉన్నతాధికారులు, పోలీసులు కట్టుదిట్టమైన చర్యలు చేపడుతున్నారన్నారు. ఈ ఏడు సుమారు పది లక్షల మంది భక్తులు హాజరయ్యే అవకాశం ఉంది.



# కోరిన కోర్కెలు తీర్చే.. కొత్తకొండ జాతర

హనుమకొండ జిల్లా భీమదేవరపల్లి మండలం కొత్తకొండలో కొలువై ఉన్న వీరభద్రస్వామి బ్రహ్మోత్సవాలు భోగి పర్వదినాన ప్రారంభమయ్యాయి. జాతరకు ఉమ్మడి వరంగల్ జిల్లాతోపాటు కరీంనగర్, మెదక్, సిద్దిపేట జిల్లాలనుంచి భక్తులు పెద్దఎత్తున తరలివచ్చి మొక్కులు చెల్లించుకున్నారు.

బ్రహ్మోత్సవాల సందర్భంగా భక్తుల రద్దీ ప్రతి ఏటా పెరుగుతోంది. ఈ ఏడు కనీసం పది లక్షలమంది భక్తులు స్వామి వారిని దర్శించుకున్నట్లు అంచనా వేశారు. 13న భోగి పండుగతో వీరభద్రస్వామి బ్రహ్మోత్సవాలు ప్రారంభమయ్యాయి. 14న సంక్రాంతి సందర్భంగా బండ్లు తిరుగుట, 15న కనుము ఉత్సవం, 16న నాగవెల్లి, పుష్పయాగం, 17న త్రిశూల స్నానం, 18న అగ్ని గుండాలతో ఉత్సవాలు ముగియనున్నాయి.

### స్థల పురాణం..

కాకతీయ రుద్రేశ్వరుడి కాలంలో మల్లికార్జున పండితుడి మనుమడు కేదారి పండితుడిచే వీరభద్రస్వామి ఆలయం శైవగామనుసారం ప్రతిష్ఠించినట్లు స్థల పురాణం చెబుతోంది. సుమారు 16 వందల ఏళ్ల క్రితం కొంతమంది కుమ్మరులు కొండపైకి ఎడ్లబండ్లు కట్టుకొని వెళ్లారు. అక్కడ వారికి అవసరమయ్యే కట్టెలు కొట్టుకొని ఎడ్లబండ్లలో వేసేందుకు చూడగా ఎడ్లబండ్లు కనిపించలేదు. దీంతో వారు కొండచుట్టూ కలియ తిరిగి అలసిపోయి అక్కడే ఆ రాత్రి నిద్రించారు. ఆ రాత్రి వీరభద్రుడు వారి కలలో కనిపించి నన్ను కొండపైనుంచి దింపి కింద ఉన్న ఆలయంలో ప్రతిష్ఠించమని చెప్పాడు. దీంతో కేదారి పండితుడిచే స్వామి వారిని కిందకు దింపు ఆలయంలో ప్రతిష్ఠించారు. అప్పటినుంచి కోరమీసాల కొత్తకొండ వీరభద్ర స్వామి భక్తుల కోరిన కోర్కెలు తీర్చుతూ వారి కొంగుబంగారంగా వెలుగొందుతున్నారు.



### సకల సౌకర్యాలు.. ఈ ఓ పి.కిషన్ రావు

కొత్తకొండ జాతర సందర్భంగా భక్తుల సౌకర్యార్థం దేవస్థానం తరపున అన్ని ఏర్పాట్లు చేసినట్లు ఆలయ కార్యనిర్వహణాధికారి పి.కిషన్ రావు తెలిపారు. ఉచిత దర్శనం, శీఘ్ర దర్శనం, ప్రత్యేక దర్శనం కోసం వేర్వేరు క్యూ లైన్లు ఏర్పాటు చేశామన్నారు. సాధారణ భక్తులకు ఎలాంటి ఇబ్బందులు కలుగకుండా చర్యలు తీసుకున్నామన్నారు. భక్తులకు నీడ కోసం చలువ పందిర్లు ఏర్పాటు చేశామన్నారు. భక్తుల సహాయార్థం సమాచార బోర్డులు, నాలుగు ప్రత్యేక ప్రసాదం కౌంటర్లు ఏర్పాటు చేసినట్లు వెల్లడించారు. ఎలాంటి అవాంఛనీయ సంఘటనలు జరగకుండా పోలీసులు భారీ బందోబస్తు ఏర్పాటు చేశారన్నారు. అదేవిధంగా జాతరలో రెండు డ్రోన్ కెమెరాలు, 30 సీసీ కెమెరాలు ఏర్పాటు చేసి నిరంతరం పర్యవేక్షించడం జరుగుతుందన్నారు. ప్రత్యేక ఆరోగ్య శిబిరాలను ఏర్పాటు చేశామన్నారు. విద్యుత్, రూరల్ వాలర్ సప్లై, రెవెన్యూ, పంచాయతీ రాజ్ శాఖల సమన్వయంతో జాతరను విజయవంతంగా నిర్వహించేందుకు అన్ని ఏర్పాట్లు చేశామని కిషన్ రావు వెల్లడించారు. దేవాదాయ శాఖ తరుపున సహాయ కమిషనర్ రామాల సునిత చీఫ్ ఫెస్టివల్ అధికారిగా భాద్యతలు నిర్వహిస్తూ జాతరను విజయవంతం చేయుటకు సలహాలు సూచనలు ఇవ్వడం జరుగుతుందన్నారు.



# శరణు.. శరణు..





# గొప్ప మానవతావాది లయన్స్ ఫౌండర్ మెల్విన్ జోన్స్

## పూర్వ జిల్లా గవర్నర్ కన్నా వరశురాములు

వరంగల్ వాయిస్, జనగామ : సమాజంలోని అవసరార్థులను అవసర సమయంలో ఆదుకునే సంస్థ లయన్స్ ఇంటర్నేషనల్ ను స్థాపించిన మెల్విన్ జోన్స్ గొప్ప మానవతా వాది అని లయన్స్ ఇంటర్నేషనల్ 320వ ఫూర్వ జిల్లా గవర్నర్ లయన్ కన్న వరశురాములు అన్నారు. సోమవారం జనగామ పట్టణంలో స్థానిక లయన్స్ క్లబ్బుల ఆధ్వర్యంలో జరిగిన మెల్విన్ జోన్స్ 136వ జయంతి ఉత్సవాలను ఆయన ప్రారంభించారు. ఈ సందర్భంగా లయన్స్ కన్న మాట్లాడుతూ 1889లో జన్మించిన మెల్విన్ జోన్స్ సేవా భావంతో తోటి వారిని ఆదుకోవాలనే సంకల్పంతో 1917లో లయన్స్ ఇంటర్నేషనల్ సంస్థను స్థాపించారని అన్నారు. “మనం సేవ చేద్దాం” నినాదంతో స్థాపించిన లయన్స్ సంస్థ 2017లో శత వార్షికోత్సవాలు ఘనంగా నిర్వహించుకుని ద్వితీయ శతాబ్ది తొలి దశాబ్దిలో ఉన్న లయన్స్ సంస్థ నూతన నినాదం “వేరీ దేరిజ్ ఏ సీడ్ దేర్ ఈజ్ ఏ లయన్” నినాదంతో విశ్వవ్యాప్తంగా ప్రతిరోజూ లక్షల మందికి సేవ చేస్తున్న ఏకైక సంస్థ లయన్స్ ఇంటర్నేషనల్ అన్నారు. ఈ కార్యక్రమంలో జోన్స్



చైర్మన్ శ్రీభాష్యం రఘు, జిల్లా క్యాబినెట్ అదనపు కార్యదర్శులు, శ్రీరాం శ్రీనివాస్, గంగిశెట్టి ప్రమోద్ కుమార్, పూర్వ రీజియన్ల చైర్మన్లు అల్లాడి ప్రభాకర్ రావు, నాగబండి రవీందర్, ఏనుగు నర్సిరెడ్డి, లయన్స్ క్లబ్ జనగామ డైరెక్టర్ అధ్యక్షుడు గోడిశాల శివరామ కృష్ణ, మిలీనియం క్లబ్ అధ్యక్షుడు గాదె నర్సింహులు, కింగ్స్ క్లబ్ అధ్యక్షుడు డా.రంజిత్ కుమార్, వివిధ క్లబ్ ల నాయకులు వేముల నర్సిరెడ్డి, బైరు వెంకటేశ్వర్లు, గట్టు శ్రీనివాస్, బిజ్జాల నవీన్ కుమార్, అల్లాడి మహేశ్వర్ రావు, బచ్చు రమేశ్, కందుకూరి నాగరాజు తదితరులు పాల్గొన్నారు.

# జీటీవీ డైరీ, క్యాలెండర్ల ఆవిష్కరణ



వరంగల్ వాయిస్, హనుమకొండ : జీటీవీ డైరీని సోమవారం పర్యావరణ అటవీ శాఖ మంత్రి కొండా సురేఖ ఆవిష్కరించారు. అనంతరం వరంగల్ పశ్చిమ శాసనసభ్యుడు నాయని రాజేందర్ రెడ్డి చేతుల మీదుగా జీటీవీ ఉమ్మడి వరంగల్ జిల్లా డైరీ, క్యాలెండర్ ఆవిష్కరించడం జరిగింది. ఈ కార్యక్రమంలో రాష్ట్ర ఉపాధ్యక్షులు ఎమ్మెల్యే అభ్యర్థి డాక్టర్ దుర్గం రవి, వరంగల్ జిల్లా అధ్యక్షులు తాళ్లపల్లి ప్రకాష్ గౌడ్, హనుమకొండ జిల్లా అధ్యక్షుడు గుజ్జ వెంకటేశం, హనుమకొండ జిల్లా కార్యదర్శి అనిశెట్టి పరమేశ్వర్, కోశాధికారి దుబ్బాక రాములు, ఆకోజు కిరణ్, తదితరులు పాల్గొన్నారు.

# ప్రభుత్వ గురుకులాల్లో ప్రవేశానికి దరఖాస్తుల ఆహ్వానం

## 57వ డివిజన్ కార్పొరేటర్ నల్లా స్వరూపరాణి



వరంగల్ వాయిస్, హనుమకొండ : ప్రభుత్వ గురుకులాల్లో చేరి విద్యాపంతులుగా తమ భవిష్యత్తుకు బంగారు బాట వేసుకోవడానికి సదవకాశం ప్రభుత్వ గురుకులాల్లో ప్రవేశం పొందడం. దీని కొరకు ప్రజల్లో అవగాహన కల్పించుటకై తెలంగాణ సాంఘిక సంక్షేమ గురుకులాల సంస్థ వారు ముద్రించిన కరపత్రాన్ని మడికొండ గురుకులంలో విధులు నిర్వహిస్తున్న ఉపాధ్యాయురాలు కె.రజినీ ప్రియ 57వ డివిజన్ కార్పొరేటర్ నల్లా స్వరూప రాణికి అందించడం జరిగింది. ఈ సందర్భంగా కార్పొరేటర్ మాట్లాడుతూ తెలంగాణ ప్రభుత్వం వారు అందిస్తున్న గురుల పాఠశాలలు కార్పొరేట్ పాఠశాలలకు దీటుగా పనిచేస్తున్నాయని తెలియజేశారు. ఈ సదావకాశాన్ని టీవీ టవర్ కాలనీ అమరావతి నగర్ వీరకుంట వాజపేయి కాలనీ, సమ్మయ్య నగర్, అశోక్ కాలనీ, పాకి బజార్ లో ఉన్న విద్యార్థిని విద్యార్థులు అందరూ ఉపయోగించుకోవాలని కోరారు. గురుకులాల్లో ప్రవేశాల కోసం అర్హులైన విద్యార్థులు ఆన్ లైన్ లో దరఖాస్తు చేసుకోవాలని తెలియజేశారు. 2025-26 విద్యా సంవత్సరంలో వివిధ గురుకులాల్లో ఎస్సీ, ఎస్టీ, బీసీ, జనరల్ గురుకులాల్లో ఇంగ్లీష్ మీడియం ఐదవ తరగతిలో ప్రవేశాల కోసం ప్రభుత్వం ఈ ఏడాది ఫిబ్రవరి 23న కామన్ ఎంట్రన్స్ టెస్ట్ నిర్వహిస్తున్నట్లు తెలియజేశారు. ప్రస్తుతం నాలుగో తరగతి చదువుతున్న ఆసక్తి గల విద్యార్థులు 2025 ఫిబ్రవరి 1లోపు సంబంధిత సర్టిఫికెట్లు కులం సర్టిఫికేట్, ఆదాయంసర్టిఫికేట్, ఆధార్ కార్డు, బర్త్ సర్టిఫికేట్, ఫోటో ఆన్ లైన్ లో దరఖాస్తు చేసుకోవాలన్నారు. ఇంకా ఆరవ తరగతి నుంచి 9వ తరగతి వరకు గల బ్యాక్ లాగ్ ఖాళీలు, సైనిక్ స్కూల్, ఫైన్ ఆర్ట్స్ స్కూల్ ప్రవేశాల కోసం అర్హులైన అభ్యర్థులు దరఖాస్తు చేసుకోవాలని ప్రకటనలో తెలిపారు.

# బీజేపీ మండలాధ్యక్షుడిగా గణేశ్

వరంగల్ వాయిస్, డోర్నకల్ : బీజేపీ డోర్నకల్ మండలాధ్యక్షుడిగా బానోత్ గణేశ్ నాయక్ నియమితులయ్యారు. గతేడాది మండలాధ్యక్షుడిగా సమర్థవంతంగా బాధ్యతలు నిర్వహించడాన్ని గుర్తించిన అధిష్టానం రెండోసారి కూడా గణేశ్ నాయక్ కు తిరిగి అవకాశం కల్పించారు. ఈ సందర్భంగా ఏర్పాటు చేసిన విలేఖర్ల సమావేశంలో ఆయన మాట్లాడుతూ.. ప్రధాని నరేంద్ర మోడీ దేశం కోసం చేస్తున్న సంస్కరణలను యూవత్ దేశం పరిశీలిస్తుందన్నారు. అందుకే దేశ ప్రజలు, యువత మోడీకి అండగా ఉంటూ మూడోసారి అధికారం అందించారన్నారు. రాజీయే స్థానిక సంస్థల ఎన్నికల్లో అనేక గ్రామాల్లో భాజపా అభ్యర్థులు సర్పంచ్, వార్డు కౌన్సిలర్లు గెలుపొందటం ఖాయమన్నారు. తనకు రెండోసారి అవకాశం అందించిన భాజపా రాష్ట్ర అధ్యక్షుడు, కేంద్ర మంత్రి కిషన్ రెడ్డి, కేంద్ర హోం శాఖ సహాయ మంత్రి బండి సంజయ్ కుమార్, జిల్లా అధ్యక్షులు యలమంచిలి వెంకటేశ్వర్ రావు, రాష్ట్ర నాయకులు లక్ష్మణ్ నాయక్ తదితరులకు ధన్యవాదాలు తెలిపారు.



# ఐనవోలు జాతరలో పారిశుధ్య పనులు

## దామెర పంచాయతీ కార్యదర్శుల సేవలు



వరంగల్ వాయిస్, దామెర : ఐనవోలు శ్రీ మల్లికార్జున స్వామీ జాతరలో పంచాయతీ శాఖ ఆధ్వర్యంలో పారిశుధ్య పనులు ముమ్మరంగా సాగుతున్నాయి. ఈ జాతరలో పారిశుధ్య పనులను వివిధ మండలాలతో పాటు దామెర మండలానికి చెందిన పంచాయతీ కార్యదర్శులు, కారొబార్లు, గ్రామ పంచాయతీ సిబ్బంది పాల్గొని ఎప్పటికప్పుడు చెత్తను తొలగిస్తూ, రోడ్లను శుభ్రం చేస్తూ, బ్లీచింగ్ పౌడర్ చల్లుతూ భక్తులకు ఇబ్బంది కలగకుండా ఆలయ చుట్టుపక్కల ప్రాంతాలను శుభ్రంగా ఉంచుతున్నారు.



# బియ్యం అందజేత



వరంగల్ వాయిస్, తొర్రూరు : మున్సిపాలిటీ పరిధిలోని అంబేద్కర్ నగర్ కు చెందిన యాసారపు జానకి ఇటీవల మృతి చెందగా ఆమె కుటుంబానికి పాలకుర్తి నియోజకవర్గ కాంగ్రెస్ పార్టీ సీనియర్ నాయకుడు పెదగాని సోమన్న 50కిలోల బియ్యం అందజేశారు. ఈ కార్యక్రమంలో ఆయన వెంట నాయకులు డాక్టర్ యాకయ్య, కృష్ణమూర్తి, ఆశయ్య, నాగరాజు, యాకయ్య, చంద్రయ్య, రామస్వామి, శ్రీను, ప్రవీణ్, చెన్నయ్య తదితరులు ఉన్నారు.

# నూతన కార్పొరేట్ వ్యవసాయ విధానాన్ని వ్యతిరేకించండి

వరంగల్ వాయిస్, వరంగల్ : రైతు వ్యతిరేక నల్ల చట్టాలను నిరసిస్తూ 13 నెలలుగా జరిగిన రైతు ఉద్యమాన్ని విరమింప చేసే సమయంలో కేంద్రంలోని మోడీ ప్రభుత్వం రైతు సంఘాల నాయకులకు ఇచ్చిన హామీలను అమలు చేయనందున నిరసనగా సోమవారం ఒప్పంద పత్రాలను దహనం చేయాలని సంయుక్త కిసాన్ మోర్చా (ఎన్ కే యం) ఇచ్చిన పిలుపులో భాగంగా నేడు ఖిలా వరంగల్ పడమరకోట అంబేద్కర్ విగ్రహం ముందు ప్రతులను రైతు సంఘాల నాయకులు దహనం చేశారు. అలాగే కనీస మద్దతు ధర హక్కు చట్టం చేయాలని, జాతీయ రైతు సంఘం సంఘం నాయకులు జగ్జీత్ సింగ్ దల్లెవాలే 50 రోజులుగా నిరవధిక నిరాహార దీక్ష చేస్తున్నా కేంద్ర ప్రభుత్వం పట్టించుకోవడం లేదని మండిపడ్డారు. ఈ సందర్భంగా ఏఐకేఎంఎస్ రాష్ట్ర కార్యవర్గ సభ్యులు రాచర్ల బాలరాజు మాట్లాడుతూ మోడీ ప్రభుత్వం వ్యవసాయ నల్ల చట్టాలు రద్దు చేసే సందర్భంలో ఆయన రైతులకు క్షమాపణ చెబుతూ కనీసం మద్దతు ద్వారా హక్కు చట్టం చేస్తామని ప్రకటించారు. కానీ, ఇప్పటివరకు దాని ఊసేత్తలేదని, పైగా మోడీ ప్రభుత్వం మరొక రూపంలో కార్పొరేట్ అనుకూల నూతన వ్యవసాయ విధానాన్ని తీసుకుస్తుందని దుయ్యబట్టారు. మద్దతు



ధర హక్కు చట్టం కోసం పంజాబ్ లో గత రెండు నెలలుగా రైతులు ఉద్యమాలు చేస్తుంటే అక్రమ కేసులు బనాయింది జైల్లో పెడుతున్నారు. ప్రభుత్వం ఇదే విధానాలు కొనసాగిస్తే మళ్లీ దేశవ్యాప్తంగా ఆందోళన కార్యక్రమం చేపడతామని ఆయన హెచ్చరించారు. ఈ కార్యక్రమంలో ఏఐయూకేఎస్ జిల్లా ప్రధాన కార్యదర్శి చిర్ర సూరి, బైరబోయిన బలయ్య, మైదంపాని ఇనుముల కృష్ణ, ఎంఓ అక్బర్, సుద్దాల వీరయ్య తదితరులు పాల్గొన్నారు.

# నడిపెల్లి అశోక్ కుటుంబానికి పరామర్శ



వరంగల్ వాయిస్, తొర్రూరు : నేషనల్ హ్యూమన్ రైట్స్ సోషల్ జస్టిస్ సోషల్ సర్వీస్ ఫర్ చేంజ్ ఆఫ్ ఇండియా మహబూబాబాద్ జిల్లా కమిటీ మెంబర్ నాడిపల్లి అశోక్ ఇటీవలే మరణించాడు. కాగా సోమవారం సందిని నగర్ లోని అతడి నివాసంలో బాధిత కుటుంబ సభ్యులను నేషనల్ హ్యూమన్ రైట్స్ టీమ్ సభ్యులు పరామర్శించి, దశదినకర్మకు 50 కేజీల బియ్యం అందజేశారు. అశోక్ మరణం తీరని లోటన్నారు. వారి కుటుంబ సభ్యులకు అండదండగా ఉంటామన్నారు. ఈ కార్యక్రమంలో కుటుంబ సభ్యులు సుప్రియ, ఆశిత్, సుస్మిత, తరుణ్, మహబూబాబాద్ జిల్లా జనరల్ సెక్రటరీ గండి మురళి, జాయింట్ సెక్రటరీ పాక ధర్మేశ్వరరావు, తదితరులు పాల్గొన్నారు.



### సంక్రాంతి పండుగ వెళ్లే ప్రజలు జాగ్రత్తలు తీసుకోవాలి

#### కేయా ఇన్ స్పెక్టర్ రవికుమార్

వరంగల్ వాయిస్, కేయా : సంక్రాంతి పండుగకు ఊరులకు వెళ్లే ప్రజలు జాగ్రత్తగా ఉండాలని ఇంటిలో విలువైన వస్తువులు ఏమైనా ఉంటే వాటిని బ్యాంకు లాకర్ లో పెట్టుకొని గాని లేదా మీతో పాటు తీసుకు వెళ్లాలని కేయా ఇన్ స్పెక్టర్ ఎస్. రవి కుమార్ ప్రజలకు సూచించారు. ఈ సందర్భంగా సోమవారం ఇన్స్పెక్టర్ రవి కుమార్ మాట్లాడుతూ సంక్రాంతి పండుగకు ఊరులకు వెళ్లే ప్రజలు జాగ్రత్త గా ఉండాలని మీరు ఊరు వెళ్లే ముందు మీ ఇంటికి పేపర్, పాల ప్యాకెట్ వేసేవాళ్లకు మీరు ఇంటికి తిరిగి వచ్చే వరకు వేయవద్దని చెప్పాలన్నారు. మీ ఇంటికి అమర్చబడిన సీసీ కెమెరాలు పని చేస్తున్నాయా లేదా చెక్ చేసుకోవాలని వాటిని మీ మొబైల్ కు లింక్ చేసుకుని ఎప్పటికప్పుడు చెక్ చేసుకోవాలని తెలిపారు. మీ ఇంటి మెయిన్ డోర్ తాళం వేసేసప్పుడు తాళం కనిపించకుండా డోర్ కర్తన్ వేయగలరని, అలాగే ఇంటి మెయిన్ గేట్ కు తాళం కనిపించకుండా వేసుకోగలరని సూచించారు. మీరు తిరిగి ఇంటికి వచ్చే వరకు ప్రతీ రోజు మీ ఇంటి పక్క వారిని మీ ఇంటి తాళాలను చెక్ చేయమని చెప్పాలన్నారు. మీ ఇంట్లో పని చేసే పని మనిషులను ప్రతీ రోజు మీ ఇంటి ముందర శుభ్రం చేసి ముగ్గులు వేసివెళ్లాలని చెప్పాలని సూచించారు. అలాగే ఇంటి పక్క వాళ్లను మీ ఇంటిపై నిఘా ఉంచమని ఇంటి హాల్ లో గానీ, ఇంటి ముందర లైట్ వెలిగేలా చూసుకోవాలన్నారు. మీరు ఇల్లు వదిలి వెళ్లేటప్పుడు కేయా పోలీస్ స్టేషన్ లో సమాచారం ఇవ్వాలన్నారు. పై విధమైన జాగ్రత్తలు తీసుకుంటే మీ ఇంట్లో దొంగతనం జరగకుండా తగు చర్యలు తీసుకుంటామని మా పోలీస్ స్టేషన్ తరుపున కూడా ముమ్మరమైన పెట్రోలింగ్ చేయుచు క్రైమ్, ఖ్లా కోల్డ్ పోలీస్ అధికారులు గస్తీ తిరుగుతూ తాళం వేసిన ఇళ్లపై ప్రత్యేక నిఘా ఉంచుతామని ఇన్ స్పెక్టర్ తెలిపారు.



### ఘనంగా ముగ్గుల పోటీలు



వరంగల్ వాయిస్, హనుమకొండ : జై హనుమాన్ పరపతి సంఘం ఆధ్వర్యంలో సోమవారం 54వ డివిజన్ లో సంక్రాంతి ముగ్గుల పోటీలు నిర్వహించారు. ఈ కార్యక్రమంలో పశ్చిమ ఎమ్మెల్యే నాయిని రాజేందర్ సతీమణి నాయిని నీలిమా రాజేందర్ రెడ్డి ముఖ్య అతిథిగా శిల్ప, లక్ష్మి, గుంటి స్వప్న డివిజన్ నాయకులు నల్ల సత్యనారాయణ న్యాయ నిర్దేశాలుగా పాల్గొనడం జరిగింది. కాలనీ అధ్యక్ష, కార్యదర్శులు కందికొండ సదానందం, ఆత్మకూరు దేవేంద్ర చారి మొదటి బహుమతిగా ఆత్మకూరు విజయ దేవేంద్ర చారి, రెండో బహుమతిగా మండల రవళి నాగరాజు, మూడో బహుమతిగా కందికొండ రాజమణి సదానందం, కనోలెన్స్ బహుమతులుగా ఓదల అరుణ సూర్యనారాయణ, కట్టకోజుల రమాదేవి రాజేశ్వరరావు, బొద్దుల రాధిక వరప్రసాద్, ఉప్పుల పావని రాజు, సముద్రాల లలిత రాజేష్, వేముల లావణ్య నరేష్, మాటూరి స్వప్న ప్రసాద్, పోతుల సరిత మురళీధర్, దుంపల రజిత కృష్ణ, దొనికల కోమల సుమన్, దొనికల మానస మహేష్, ఎంజగిరి జయ శ్రీనివాస్, గుంటి అమృత మురళి, వినకొండ కవితా కాళీ చరణ్, మెండు శ్రీనివాస్, మట్టేవాడ శోభా చంద్రమౌళి, కానుగుల స్వరాజ్యం చిరంజీవి, కాలనీవాసులు అధికసంఖ్యలో పాల్గొన్నారు.

### ముగ్గుల పోటీలను విజయవంతం చేయాలి

వరంగల్ వాయిస్, తొర్రూరు : ఈనెల 15న హనుమాండ్ల రూస్నీ రాజేందర్ రెడ్డి ప్యామిలీ చారిటబుల్ ట్రస్ట్ ఆధ్వర్యంలో తొర్రూరు పట్టణంలో ముగ్గుల పోటీలను విజయవంతం చేయాలని కాంగ్రెస్ నాయకులు పిలుపునిచ్చారు. తొర్రూరు పట్టణంలోని 16వార్డులలో వారు వార్డు ప్రకారం పేర్లు సమాధులు చేసుకోవాలని పట్టణ కాంగ్రెస్ అధ్యక్షుడు సోమ రాజశేఖర్, తొర్రూరు బ్లాక్ కాంగ్రెస్ మహిళ అధ్యక్షురాలు పింగళి ఉష సూచించారు. పోటీలలో పాల్గొనే వారు ఫోన్ నెంబర్ 7799996716ను సంప్రదించాలని, కేవలం తొర్రూరు పట్టణం వరకు ఈ ఫోన్ నెంబర్ కు, వార్డు వారీగా మీ పేర్లను సమాధులు చేసుకోవాలని తొర్రూరు పట్టణ కాంగ్రెస్ పార్టీ అధ్యక్షుడు సోమ రాజశేఖర్, తొర్రూరు బ్లాక్ కాంగ్రెస్ మహిళ అధ్యక్షురాలు పింగళి ఉష తెలిపారు.

## పంటలో పండుగ..

- నేతల అవినీతిపై రైతుల వినూత్న నిరసన
- ఆరెపల్లి గ్రామంలో రైతుల ఆందోళన

వరంగల్ వాయిస్, హనుమకొండ : సంక్రాంతి పండుగను రాష్ట్ర వ్యాప్తంగా ప్రజలు కుటుంబ సభ్యులందరితో కలిసి అత్యంత భక్తిశ్రద్ధలతో, సంతోషంగా గడుపుకుంటున్నారు. ఉపాధి నిమిత్తం ఇతర ప్రాంతాల్లో ఉంటున్న వారంతా స్వగ్రామాలకు రావడంతో గ్రామాలు కల కలలాడుతున్నాయి. పిండి వంటలు చేస్తూ మహిళలు, బంధు మిత్రుల అతిథ్యంలో పెద్దలు, పతంగులు ఎగరేస్తూ చిన్నారులు.. ఇలా అందరూ సంతోషంగా ఉండగా.. వరంగల్ జిల్లాలోని ఆరెపల్లి గ్రామ రైతులు మాత్రం.. పండుగను తమ పంట పొలాల్లో జరుపుకుంటున్నారు. ఆరెపల్లి గ్రామ శివారు ఎన్ఎస్ఆర్ హాస్పిటల్ వద్ద ఇన్సర్ రింగ్ రోడ్డుకు కాకతీయ పట్టణాభివృద్ధి సంస్థ మాస్టర్ ప్లాన్ ప్రకటించింది. దానిని ప్రభుత్వం గతంలో ఖరారు చేసింది. అయితే అక్కడ అధికార పార్టీతో పాటు గత ప్రభుత్వంలో కీలక నేతగా వ్యవహరించిన ప్రతిపక్ష పార్టీకి చెందిన నేతకు సంబంధించిన భూములు ఉన్నాయి. నేతలకు చెందిన వ్యాపార, విద్యా సంస్థలు, నిర్మాణంలో ఉన్న విల్లా ప్రాజెక్టులు ఉన్నాయి. ప్రభుత్వం ముందుగా ప్రకటించిన మాస్టర్ ప్లాన్ లో వారు భూములు కోల్పోతున్నందున.. ఏకంగా మాస్టర్ ప్లాన్ నే మార్చేశారు. దీంతో అనేక మంది రైతులు జీవనాధారంగా ఉన్న తమ భూములను కోల్పోతున్నారు. ఆశాస్త్రీయంగా రూపొందించిన కొత్త మాస్టర్ ప్లాన్ తో.. ప్రమాదాలు జరిగి అవకాశాలు ఎక్కువగా ఉన్నాయని నిపుణులు హెచ్చరిస్తున్నా..



అధికారులు మాత్రం నేతల ఒత్తిళ్లతో.. కొత్త మాస్టర్ ప్లాన్ వైపే మొగ్గు చెబుతున్నారు. ముందుగా ప్రకటించిన మాస్టర్ ప్లాన్ కాకుండా కొత్తది అమలు చేస్తే.. తాము భూములు కోల్పోతున్నామంటూ స్థానిక రైతులు ఆందోళన వ్యక్తం చేస్తున్నారు. వారంతా కలిసి గత రెండు నెలలుగా అధికారుల ముందు తమ గోడు వెళ్లగక్కుతున్నారు. ఆర్డీఓ, జిల్లా కలెక్టర్, స్థానిక ఎమ్మెల్యే, జిల్లా ఇంచార్జి మంత్రిలను కలిసిన అధికారులు స్పందించడం లేదని, నేతలకు అనుకూలంగా వ్యవహరిస్తున్నారని రైతులు ఆవేదన వ్యక్తం చేస్తున్నారు. ప్రభుత్వ తీరుపై నీరసనలో భాగంగా.. భూములు కోల్పోతున్న రైతులంతా సోమవారం సంక్రాంతి పండుగను తమ పంట పొలాలలో జరుపుకున్నారు. కుటుంబ సభ్యులందరితో కలిసి అక్కడే పిండి వంటలు చేసుకుంటూ తమ నిరసన వ్యక్తం చేశారు. ఇంటికి వచ్చిన బంధువులను సైతం పొలానికి తీసుకు వచ్చి వారితో అక్కడే గడుపుతున్నారు. జీవన ఆధారంగా ఉన్న తమ భూములను లాక్కుంటే.. తమ కుటుంబాలు రోడ్డు పాలు అవుతాయని, పిల్లల చదువులు నిలిచిపోతాయని తీవ్ర ఆందోళన వ్యక్తం చేస్తున్నారు. ఇన్సర్ రింగ్ రోడ్డు కోసం ప్రభుత్వం ముందుగా ప్రకటించిన మాస్టర్ ప్లాన్ ని అమలు చేయాలని, కొత్త మాస్టర్ ప్లాన్ ను వెంటనే రద్దు చేయాలని ఆరెపల్లి రైతులు ప్రభుత్వానికి విజ్ఞప్తి చేస్తున్నారు.

### పాపప్యపేటలో శివ ముక్కోటి ఉత్తర ద్వార దర్శనం



వరంగల్ వాయిస్, హనుమకొండ : శివ ముక్కోటి ఉత్తర ద్వార దర్శనం ఆరుద్ర నక్షత్రం సందర్భంగా 29వ డివిజన్ లోని పాపప్యపేటలో ఉన్న శ్రీ మల్లికార్జున స్వామి దేవస్థానం శివ పంచాయతన క్షేత్రంలో ఉత్తర ద్వార దర్శనం కార్యక్రమం ఆలయ పూజారి కక్కిరేణి కృష్ణమూర్తిచే ప్రారంభించారు. ఉదయం నాలుగు గంటలకు దేవదేవునికి వివిధ రకాల అభిషేకాలు నిర్వహించిన తర్వాత 5.40 నిమిషాలకు ఉత్తర ద్వార దర్శనం ప్రారంభించి భక్తులకు శివపార్వతుల దర్శనం, అర్చనా కార్యక్రమాలు నిర్వహించడం జరిగింది. ఈ కార్యక్రమంలో స్థానిక పెద్దలు శ్రీరాముల సురేష్, నసత్, సారయ్య, నాగచందర్, ఆనంద మోహన్, వాసం రమేష్, భక్తుల అధిక సంఖ్యలో పాల్గొని స్వామివారి కృపకు పాత్రులయ్యారు. ఎంతో పురాతనమైన ఈ దేవాలయం శివ పంచాయతన క్షేత్రం అనగా మూలవిరాట్ శివుడు, విష్ణుమూర్తి, సూర్య భగవానుడు, గణపతి, దుర్గాదేవితో కలిసి ఉండటం వలన శివపంచాయతనంగా పిలుస్తుంటారని ఆలయ పూజారి కక్కిరేణి కృష్ణమూర్తి తెలియజేశారు. కోరిన కోర్కెలు తీర్చే కొంగుబంగారంగా భక్తులు నమ్మకంతో వస్తుంటారని అందరికీ ఆ పరమశివుని ఆశీస్సులు ఉండాలని తెలియజేశారు.

### పాపని దంపతుల స్మారక క్రీడోత్సవాలు

వరంగల్ వాయిస్, ఆత్మకూరు : భోగి, మకర సంక్రాంతి, కనుమ పర్వదినాలను పురస్కరించుకొని ఆత్మకూరు మండల కేంద్రంలో పాపని విశ్వనాథం లలిత దంపతుల స్మారక క్రీడోత్సవాలను వారి కుమారుడు బీఆర్ఎస్ గ్రామ పార్టీ అధ్యక్షుడు పాపని రవీందర్ వాలిబాల్ కబడ్డీ పోటీలను నిర్వహించారు. సోమవారం మండల కేంద్రంలోని జిల్లా పరిషత్ ప్రాంగణంలో క్రీడాకారులకు క్రీడా వస్తువుల అందజేసి ఆటలను ప్రారంభించారు. సోమవారం వాలిబాల్ క్రీడలు జరుగగా మంగళవారం కబడ్డీ ఆటలు జరుగుతాయని విజేతలుగా నిలిచిన క్రీడాకారులకు, మంగళవారం మాజీ ఎమ్మెల్యే చల్లా ధర్మారెడ్డి చేతుల మీదుగా బహుమతులు ప్రధానం జరుగుతుందని ఆయన పేర్కొన్నారు. ఈ కార్యక్రమంలో బీఆర్ఎస్ పార్టీ నాయకులు, కార్యకర్తలు, క్రీడాకారులు తదితరులు పాల్గొన్నారు.



### జీఎంఆర్ లో వైభవంగా భోగి పండుగ

వరంగల్ వాయిస్, హనుమకొండ : వడ్డేపల్లిలోని జీఎంఆర్ బృందావన్ అపార్ట్ మెంట్ లో సోమవారం ఉదయం భోగి పండుగను వైభవంగా నిర్వహించారు. తెల్లవారుజామునే షటిల్ కోర్టు ప్రాంగణంలో నివాసితులు భోగిమంటలు వేశారు. అనంతరం ముగ్గుల పోటీలను నిర్వహించారు. ఈ కార్యక్రమంలో జీఎంఆర్ బృందావన్ అపార్ట్ మెంట్ వెల్ఫేర్ అసోసియేషన్ అధ్యక్షుడు గోలి రవీందర్, ప్రధాన కార్యదర్శి రామచంద్రారెడ్డి, కోశాధికారి నవీన్, కార్యవర్గం, 280 ప్లాట్ల నివాసితులు పాల్గొన్నారు.



## వైభవంగా గోదా రంగనాథ స్వామి కళ్యాణం

వరంగల్ వాయిస్, వరంగల్ : ఉర్సు గుట్టపై ఉన్న గోదా రంగనాథ స్వామి దేవాలయ అభివృద్ధికి తాను శాయశక్తుల కృషి చేస్తానని 40వ డివిజన్ కార్పొరేటర్ మరుపల్ల రవి అన్నారు. భోగి పండుగ రోజున ఉర్సు గుట్టపై గోదా రంగనాథ స్వామి కళ్యాణం అతి వైభవంగా జరిగిందని, ఈ కళ్యాణంలో భక్తులతో పాటు కార్పొరేటర్ మరుపల్ల రవి పాల్గొని డివిజన్ లోని ప్రజలందరూ సుఖ సంతోషాలతో ఉండి ఆరోగ్యంగా జీవించడటానికి ఎటువంటి ఇబ్బందులు లేకుండా డివిజన్ అన్ని రంగాలలో అభివృద్ధి చెందుటకు స్వామివారి కృప కలగాలని వేడుకున్నారు. స్వామి వారి కళ్యాణంలో అనేక దంపతులు కళ్యాణంలో కూర్చున్నారు. అనేక మంది భక్తులు కళ్యాణంలో పాల్గొన్నారు. కొంతమంది భక్తులు అన్నధానం నిర్వహించారు. మహానగర పాలక సంస్థ ఆధ్వర్యంలో విద్యుత్ అలంకరణ, మంచినీటి వసతి పారిశుద్ధ పనులు చేపట్టమని కార్పొరేటర్ మరుపల్ల రవి తెలిపారు. ఆలయ ప్రధాన పూజారి వరియోగుల భాస్కరాచారి, రవీందర్, హరిప్రసాద్,



లక్ష్మీ ప్రసాద్, ప్రవీణ్, కృష్ణ మంత్రోచ్చారణ గావించి కళ్యాణాన్ని నిర్వహించారు. ఆలయ ప్రధాన భక్తులు గట్ల నరేందర్, తోట గ్యాన్జేష్, అంకం లక్ష్మీనారాయణ, అడ్లగట్ల జ్ఞానేశ్వర్, మరుపల్ల గౌతమ్, కోడం రమేష్, బోరిగం రాజు తదితరులు పాల్గొన్నారు.



# ఘనంగా వరంగల్ వాయిస్ క్యాలెండర్ ఆవిష్కరణ

వరంగల్ వాయిస్, హనుమకొండ : వరంగల్ వాయిస్ దినపత్రిక 2025 క్యాలెండర్ ను ఐనవోలు దేవాలయంలో వర్తన్సుపేట ఎమ్మెల్యే కేఆర్ నాగరాజు, టెస్సాబ్ చైర్మన్ మార్వేని రవీందర్ రావు ఘనంగా ఆవిష్కరించారు. అనంతరం ఐనవోలు దేవాలయ ఈడీ అధ్యక్షుని నాగేశ్వర్ రావు చేతుల మీదుగా ఆవిష్కరించారు. ఆ తర్వాత హనుమకొండలో వేయి స్తంభాల దేవాలయం ప్రధాన అర్చకుడు గంగు ఉపేంద్ర శర్మ, అర్చకులు గంగు మణికంఠ, సందీప్ శర్మ ఆవిష్కరించారు. తదనంతరం పరకాల మాజీ ఎమ్మెల్యే చల్లా ధర్మారెడ్డి, వరంగల్ పోలీస్ కమిషనరేట్ సైబర్ క్రిం పసీపీ విజయ్ కుమార్ చేతుల మీదుగా వరంగల్ వాయిస్ క్యాలెండర్ ను ఆవిష్కరించడం జరిగింది.



## నియోజకవర్గ ప్రజలకు సంక్రాంతి శుభాకాంక్షలు

### భూపాలపల్లి ఎమ్మెల్యే గండ్ర సత్యనారాయణ రావు

వరంగల్ వాయిస్, జయశంకర్ భూపాలపల్లి : తెలుగువారి సంస్కృతి సంప్రదాయాలకు ప్రతీక సంక్రాంతి పండుగ అని, ఈ పండుగ అందరి కుటుంబాలలో భోగ భాగ్యాలు నింపాలని మనస్ఫూర్తిగా కోరుకుంటున్నట్లు భూపాలపల్లి



ఎమ్మెల్యే గండ్ర సత్యనారాయణ రావు హనుమకొండలోని వారి స్వగృహం నుంచి ఓ ప్రకటన విడుదల చేశారు. భూపాలపల్లి నియోజకవర్గ ప్రజలతో పాటు, ప్రపంచ వ్యాప్తంగా ఉన్న తెలుగు వారందరికీ భోగి, సంక్రాంతి, కనుమ శుభాకాంక్షలు తెలిపారు. ఈ పండుగను అందరూ ఆనందంగా జరుపుకోవాలని పిలుపునిచ్చారు. సీఎం రేవంత్ రెడ్డి ప్రజా ప్రభుత్వం నాలుగు సంక్షేమ పథకాల అమలుకు సంక్రాంతి పండుగ నాంది పలుకుతోందన్నారు. కాగా, సంక్రాంతి కానుకగా రైతు భరోసాతో పాటు ఇందిరమ్మ అత్యీయ భరోసా, కొత్త రేషన్ కార్డుల పంపిణీకి ప్రజా ప్రభుత్వం శ్రీకారం చుట్టబోతున్నదని తెలిపారు. ఈ మూడు హామీలను ఈనెల 26 నుంచి అమలు చేస్తామని ఇప్పటికే సీఎం ప్రకటించారు. నియోజకవర్గాన్ని రాష్ట్రంలోనే ఉత్తమ నియోజకవర్గంగా అభివృద్ధి చేసేందుకు కృషి చేస్తున్నట్లు తెలిపారు.

## ప్రియాంక గాంధీని కలిసిన యశస్వినీ, ఝాన్సీరెడ్డి



వరంగల్ వాయిస్, తొర్రూరు : కాంగ్రెస్ అధినేత ప్రియాంక గాంధీని వయనాడ్ ఎంపీగా ప్రశంసిస్తూ, పాలకుర్తి ఎమ్మెల్యే యశస్వినీ రెడ్డి, పాలకుర్తి నియోజకవర్గ ఇంచార్జి ఝాన్సీ రాజేందర్ రెడ్డి ఢిల్లీలోని ఆమె నివాసంలో మర్యాదపూర్వకంగా కలుసుకున్నారు. యశస్వినీరెడ్డి, ఝాన్సీ రెడ్డి ప్రియాంక గాంధీకి జన్మదిన శుభాకాంక్షలు తెలిపారు. అలాగే ప్రియాంక గాంధీకి సంక్రాంతి శుభాకాంక్షలు తెలిపారు. వయనాడ్ లో భారీ మెజారిటీతో ఎంపీగా ఎన్నికైనందుకు వారిని అభినందించారు. ఎన్నికల సమయంలో పాలకుర్తి నియోజకవర్గానికి వచ్చారని, అలాగే మరోసారి పాలకుర్తి నియోజకవర్గాన్ని సందర్శించాలని కోరారు. నియోజకవర్గంలో చేపడుతున్న అభివృద్ధి పనులను పరిశీలించాలని ఎమ్మెల్యే యశస్వినీ రెడ్డి, ఝాన్సీ రాజేందర్ రెడ్డి కోరారు.

## కోటగుళ్లను సందర్శించిన బీజేపీ నాయకులు



వరంగల్ వాయిస్, ఆత్మకూర్ : మండలంలోని కటాక్షపూర్ గ్రామంలో ఉన్నటువంటి కోటగుళ్లు త్రికూట శివాలయం 900 సంవత్సరాల క్రితం కాకతీయులు నిర్మించినటువంటి శివాలయాన్ని కమిటీ సభ్యుల ఆహ్వానం మేరకు సోమవారం పరకాల నియోజకవర్గ కాంటెస్టెడ్ ఎమ్మెల్యే డాక్టర్ పగడాల కాళీ ప్రసాద్ రావు పాల్గొని ప్రత్యేక పూజలు నిర్వహించి అతి ప్రాచీనమైన ఈ దేవాలయాన్ని పునర్ నిర్మించుకోవాలని దానికి నా వంతు సహాయ సహకారాలు అందిస్తానని తెలిపారు. పురావస్తు శాఖ అధికారులతో మాట్లాడి కేంద్ర ప్రభుత్వం ద్వారా ఈ గుడి నిర్మాణానికి తన వంతు కృషి చేస్తానని తెలిపారు. ఈ సందర్భంగా పాల్గొన్న డాక్టర్ పగడాల కాళీ ప్రసాద్ రావుకు కమిటీ సభ్యులు శాలువతో సన్మానించారు. ఈ కార్యక్రమంలో బీజేపీ మండల అధ్యక్షులు ఉప్పుగళ్ల శ్రీకాంత్ రెడ్డి, కిసాన్ మోర్చా నియోజకవర్గ కన్వీనర్ వంగాల బుచ్చిరెడ్డి, మండల ప్రధాన కార్యదర్శి బయ్యా పైడి, మాజీ మండల అధ్యక్షుడు బలవంతుల రాజు, ఇర్లదర్ల సదానందం, ఆత్మకూరు మాజీ ఎంపీటిసీ భయ్యారామరాజు, బొల్లపల్లి రాజు, అధ్యక్షుడు వాడికారి రాజు, ఎస్. సర్దార్, అల్లె మహేందర్, హిమామ్ పాషా, నిమ్మల నాగరాజు, ఆలయ కమిటీ సభ్యులు, గ్రామ ప్రజలు తదితరులు పాల్గొన్నారు.

## మృతుల కుటుంబాలకు ఎమ్మెల్యే పరామర్శ



వరంగల్ వాయిస్, పర్వతగిరి : మండల పరిధిలోని గోపనపల్లి గ్రామంలో బాధ ఉప్పులయ్య, నాంపల్లి రాజయ్య, నాంపల్లి దూడయ్యలు ఇటీవల అనారోగ్యంతో మరణించగా సోమవారం వర్తన్సుపేట ఎమ్మెల్యే, విశ్రాంత ఐపీఎస్ అధికారి కేఆర్ నాగరాజు వారి నివాసాలకు వెళ్లి వారి కుటుంబ సభ్యులను పరామర్శించి ప్రగాఢ సానుభూతి తెలియజేసి ఆర్థిక సాయం చేశారు. అదే గ్రామానికి చెందిన లింగాల

లక్ష్మీనారాయణ, నాంపల్లి లచమ్మ, అనారోగ్యంతో బాధపడుతుండగా వారిని పరామర్శించి మనోధైర్యం కల్పించి ఆర్థిక సాయం అందించారు. అనంతరం కొంకపాక గ్రామానికి చెందిన గంధం సాయిలు గౌడ్ మరణించగా వారి నివాసానికి వెళ్లి వారి కుటుంబ సభ్యులను పరామర్శించి ప్రగాఢ సానుభూతి తెలియజేశారు. అనంతరం అదే గ్రామానికి చెందిన మాజీ ఎంపీటిసీ సూర లింగయ్య, గుండె సమస్యతో బాధపడుతుండగా వారి నివాసానికి వెళ్లి పరామర్శించి మనోధైర్యం కల్పించారు. ఈ కార్యక్రమంలో జిల్లా ఉపాధ్యక్షుడు పిన్నింటి అనిల్ రావు, మండల అధ్యక్షుడు జాటోతు శ్రీనివాస్ నాయక్, గోపనపల్లి పార్టీ గ్రామ అధ్యక్షుడు మిట్టపల్లి నాగార్జున, కొంకపాక గ్రామ పార్టీ అధ్యక్షుడు పాష, మండల, గ్రామ స్థాయి నాయకులు కార్యకర్తలు తదితరులు పాల్గొన్నారు.

## వర్గీకరణ విషయంలో ప్రభుత్వం మాట నిలబెట్టుకోవాలి

### పర్వతగిరి మాదిగ కుల సంఘం డిమాండ్

వరంగల్ వాయిస్, పర్వతగిరి : మండల కేంద్రంలో తక్షణమే వర్గీకరణ బిల్లును అమలు చేయాలని ఫిబ్రవరి 7న హైదరాబాదులో నిర్వహించే లక్షల డప్పులు, వెయ్యి గొంతుకలు కార్యక్రమం విజయవంతం చేయాలని మార్క్సిస్ట్ జిల్లా ప్రధాన కార్యదర్శి జిల్లా ధర్మయ్య కోరారు. మండల కేంద్రంలోని అంబేద్కర్ చౌరస్తాలో మాదిగ కుల సభ్యులందరూ కలిసి డప్పు చాటింపు కార్యక్రమంలో ఎమ్మార్పీఎస్ జిల్లా ప్రధాన కార్యదర్శి జిల్లా ధర్మయ్య మాట్లాడుతూ వర్గీకరణ జరిగేంత వరకు మా పోరాటం ఆగదని, తక్షణమే వర్గీకరణకు రాష్ట్ర ప్రభుత్వం నిర్ణయం తీసుకోవాలన్నారు. ముఖ్యమంత్రి అసెంబ్లీ నాక్షిగా వర్గీకరణకు అనుకూలమని చెప్పిన మాట ప్రకారం వర్గీకరణ బిల్లును ఆమోదించాలని డిమాండ్ చేశారు. ఈ కార్యక్రమంలో అంబేద్కర్ సంఘం పట్టణ అధ్యక్షుడు జిల్లా శ్రీనివాస్, బీజేపీ ఎస్సీ మోర్చా నియోజకవర్గం కన్వీనర్ బొట్ల మధు, మాదిగ సంక్షేమ సంఘం మండల అధ్యక్షుడు బొట్ల భాస్కర్, కాంగ్రెస్ పార్టీ ఎస్సీ సెల్ మండల కన్వీనర్ నరుకుడు రవీందర్, మాజీ ఎంపీటిసీ దెప్పేట యాలాద్రి,



కాంగ్రెస్ పార్టీ సీనియర్ నాయకుడు బొట్ల కనకరాజు, మాజీ సర్పంచ్ బొట్ల కిష్టయ్య, చిన్నపెళ్లి దేవేందర్, చిన్నపెళ్లి శ్రీనివాస్, బరిగల విజయ, ఎమ్మార్పీఎస్ మండల అధ్యక్షుడు బర్ల యాకయ్య, బొట్ల యాకయ్య, బొట్ల చిన్న వెంకటేశ్వర్, బొట్ల వెంకన్న, హర్షం కుమార్, బొట్ల యాకరాములు, ఒగ్గు దుర్గయ్య, దబ్బేట నరేష్, బరిగల ఉప్పలయ్య, బొట్ల రవి, బొట్ల శ్రీధర్, గాడిపెళ్లి చేరాలు, మునిగే యాకయ్య, చిన్నపెళ్లి గోపాల్, బొట్ల కుమారస్వామి, చిర్ర సునీల్, తదితరులు పాల్గొన్నారు.



### మల్లికార్జున స్వామిని దర్శించుకున్న సాంబారి సమ్మారావు



**వరంగల్ వాయిస్, రేగొండ :** ఐనవోలులో కొలువు తీరిన కోరిన కోరికలు తీర్చే మల్లికార్జున స్వామిని ఉమ్మడి వరంగల్ జిల్లా మాజీ జడ్పీ చైర్మన్ సాంబారి సమ్మారావు కుటుంబ సభ్యులతో కలిసి దర్శించుకొని, ప్రత్యేక పూజలు నిర్వహించి పట్టు వస్త్రాలు సమర్పించారు. అనంతరం వేదపండితులు పూర్ణకుంభంతో సాంబారి సమ్మారావుకు స్వాగతం పలికి తీర్థ ప్రసాదాలు అందజేశారు. ఈ సందర్భంగా సమ్మారావు మాట్లాడుతూ మల్లికార్జున స్వామి వారిని దర్శించుకోవటం చాలా ఆనందాన్ని ఇచ్చిందని, స్వామి వారి దీవెనలు మనందరిపై ఉండాలని మనస్ఫూర్తిగా కోరుకున్నానని, ఈ కార్యక్రమంలో తెరాస యువజన రాష్ట్ర నాయకులు సాంబారి సాయి కుమార్ తదితరులు పాల్గొన్నారు.

### అంగరంగ వైభవంగా గోదాదేవి రంగనాయకుల కళ్యాణోత్సవం



**వరంగల్ వాయిస్, శాయంపేట :** మండల కేంద్రంలోని అతి పురాతనమైన ఆరు శతాబ్దాల చరిత్ర కలిగిన శ్రీ మత్స్యగిరి స్వామి దేవాలయంలో సోమవారం గోదాదేవి రంగనాయకుల కళ్యాణాన్ని వేదమంత్రాల మధ్య వైభవంగా అర్చకులు ఆరుట్ల కృష్ణమూచారి నిర్వహించారు. అంతకుముందు కళ్యాణ దాతలు అడ్వకేట్ గట్ల విజయపాల్ రెడ్డి సరోజన దంపతులు స్వామి వారికి పట్టు వస్త్రాలను, తలంబ్రాలను అందజేశారు. దేవాలయ చైర్మన్ సామల భిక్షపతి రాజమణి దంపతులు తమ ఇంటి వద్ద నుంచి తలంబ్రాలను పట్టు వస్త్రాలను మంగళ వాయిద్యాల మధ్య తీసుకొని వచ్చి స్వామివారికి సమర్పించారు. దేవాలయ అర్చకులు ఆరుట్ల కృష్ణమూచార్య మొదట విశ్వకేసర ఆరాధన, రక్షాబంధన పూజ, కన్యాదాన పూజ నిర్వహించి అంగరంగ వైభవంగా కళ్యాణం జరిపించారు. ఈ కళ్యాణంలో అడ్వకేట్ లెక్కల జలంధర్ రెడ్డి, గట్ల భగవాన్ రెడ్డి, జిన్నా కృపాకర్ రెడ్డి, మహిళలు, భక్తులు అధిక సంఖ్యలో పాల్గొన్నారు.

### గణపురంలో..



**వరంగల్ వాయిస్, గణపురం :** మండల కేంద్రంలోని శ్రీ పట్టాభి సీతా రామచంద్ర స్వామి దేవాలయంలో ధనుర్మాస ఉత్సవాలలో భాగంగా భోగి పండగను పునస్కరించుకొని ఆలయ కమిటీ అధ్యక్షులు తాళ్లపల్లి లలిత గోవర్ధన్ దంపతుల శ్రీ గోదాదేవి రంగనాథ స్వామి కళ్యాణం నిర్వహించారు. ఈ కళ్యాణ మహోత్సవాన్ని వేద పండితులు గోవర్ధన దుర్వాస చార్యులు గోవర్ధన వేణుగోపాలాచార్యులు, ఆలయ అర్చకులు ముసునూరు సరేష్ స్వామివారి కళ్యాణాన్ని వేదమంత్రాలతో వైష్ణవ సాంప్రదాయ విధంగా జరుపబడిందని ఆలయ కమిటీ అధ్యక్షుడు తాళ్లపల్లి గోవర్ధన్ గౌడ్ తెలిపారు. ఈ కార్యక్రమంలో కమిటీ సభ్యులు బండారు శంకర్, మోటాపాతుల రాజన్న గౌడ్, మాదాస్ మొగిలి, మాదాసు అర్జున్, బూర రాజగోపాల్, మూల శ్రీనివాస్ గౌడ్, దెయ్యాల భద్రయ్య, బటిక స్వామి, భక్తులు అధిక సంఖ్యలో పాల్గొన్నారు.

## కస్టమర్లను ప్రోత్సహించడానికే సిల్వర్ కాయిన్ డ్రా

**వరంగల్ వాయిస్, హుజూరాబాద్ :** ప్రభుత్వరంగ ఇండియన్ ఆయిల్ కార్పొరేషన్ తమ ఇండెన్ కస్టమర్లను ప్రోత్సహించడం కోసం తలపెట్టిన 25 గ్రాముల సిల్వర్ కాయిన్ డ్రా కార్యక్రమాన్ని ఐఓసీఎల్ కేంద్ర కార్యాలయంలో ఐఓసీఎల్ టాపోస్ (తెలంగాణ, ఆంధ్ర ) జీయం యోగారాణి సురేష్ డీలర్ల సమక్షంలో కన్నులపండువగా నిర్వహించారు. ఈ సందర్భంగా ఆమె మాట్లాడుతూ ఇండియన్ ఆయిల్ కార్పొరేషన్ తమ అధికృత ఇండెన్ డీలర్ల ద్వారా కొనుగోలు చేసిన కస్టమర్లను ప్రోత్సహించేందుకు 25 గ్రాముల వెండి నాణెం అందించే సంకల్పంతో దీపావళి, క్రిస్మస్, సంక్రాంతి సందర్భంగా బంపర్ డ్రా నిర్వహించి ఎంపికైన వారికి వెండి నాణెం అందించే కార్యక్రమానికి అనూహ్య స్పందన వచ్చినట్లు తెలిపారు. సోమవారం సనత్ నగర్ ఇండియన్ ఆయిల్ భవన్ లో సంక్రాంతి సందర్భంగా చివరి డ్రా కార్యక్రమంలో ఆమె ముఖ్య అతిథిగా పాల్గొన్నారు. ఆయిల్ కంపెనీలు తాము ఆమోదించిన వెండర్ల ద్వారా గ్యాస్ డీలర్లకు ఉపకరణాలు అందిస్తున్నామని వివరించారు. అవి నాణ్యత కాలపరిమితి ఎక్కువగా ఉండే అవకాశాలు ఉంటాయని, కాబట్టి



కంపెనీ ఆమోదించిన స్ట్రా, రబ్బరు ట్యూబ్, ఇతర ఉపకరణాలు వాడాలని కోరారు. ఈ కార్యక్రమంలో సీనియర్ అధికారులు కీర్తి, దీప్తి నాయక్, శాంతి స్వరూప్, నబీలా రహమాన్, అంకూర్, సీనియర్ డీలర్లు పి.వి.మధున్ మోహన్, సుభాష్ రావు, ఉప్పల్ రమేష్, అయిలారెడ్డి, వామన్ రావు, దేవేందర్ రెడ్డి, రాజ్ మోహన్, రాం రెడ్డి, రాధాకృష్ణ, వెంగళరావు, కోహడ రవీందర్, సత్యనారాయణ, వీరస్వ, శ్రీచరణ్, వెంకటేశ్వర రావు, ప్రవీణ్, భాస్కర్ పాల్గొన్నారు.

### కోటగుళ్లలో పూజలు



**వరంగల్ వాయిస్, గణపురం :** కాకతీయుల కళాక్షేత్రం శ్రీ భవాని సహిత గణపేశ్వరాలయం కోటగుళ్లలో ధనుర్మాస ఉత్సవాల్లో భాగంగా పౌర్ణమి సోమవారం సందర్భంగా భూపాలపల్లి సీబి డొమ్మటి నరేష్ కుమార్ గౌడ్, గణపురం ఎస్ఐ రేఖ అశోక్, మమత దంపతులు స్వామి వారికి ప్రత్యేక పూజలు నిర్వహించారు. ఉదయం గణపతి నందిశ్వరుని పూజతో అర్చకులు జూలపల్లి నాగరాజు పూజా కార్యక్రమాలను ప్రారంభించారు. ఈ సందర్భంగా నిర్వహించిన రుద్రాభిషేకంలో సీబి నరేష్ కుమార్ గౌడ్, ఎస్ఐ రేఖ అశోక్-మమత దంపతులు పాల్గొన్నారు. అనంతరం అర్చకులు నాగరాజు కోటగుళ్ల పరిరక్షణ కమిటీ అధ్యక్షులలో వారిని శాలువాల పూలమాలలతో ఘనంగా సన్మానించారు. సంక్రాంతి భోగి పర్యవేక్షణ పురస్కరించుకొని పెద్ద సంఖ్యలో భక్తులు ఆలయానికి తరలివచ్చి క్యాలెన్ లో స్వామివారిని దర్శించుకున్నారు. పూజా కార్యక్రమాల అనంతరం భక్తులకు తీర్థ ప్రసాదాలను ఆశీర్వాచనాలను అందజేశారు.



### ఫాటో గ్రాఫర్స్ డైరీ ఆవిష్కరణ



**వరంగల్ వాయిస్, డోర్నకల్ :** మండల ఫాటో గ్రాఫర్స్ డైరీని డోర్నకల్ ఎస్ఐ ఉమ సోమవారం ఆవిష్కరించారు. మారుతున్న టెక్నాలజీకి అనుగుణంగా నేటి ఫాటో గ్రాఫర్లు తమ నైపుణ్యాన్ని పెంపొందించుకోవాలని చెప్పారు. సమగ్ర సమాచారంతో డైరీని అందంగా రూపొందించిన జిల్లా నాయకులకు, ఫాటో వీడియో గ్రాఫర్స్ యూనియన్ సభ్యులకు అభినందనలు తెలిపారు. మజిలీ ఉస్మానీయా కమిటీ అధ్యక్షులు షేక్ రజా అలీ, ఉమ్మడి వరంగల్ జిల్లా ఉపాధ్యక్షులు కోల్లిపాక పుల్లరావు, మానుకోట ఉపాధ్యక్షులు బీమనబోయిన సత్యనారాయణ, కార్యవర్గ సభ్యులు కొండల్, ఉపేందర్, యాకయ్య, మోతీలాల్, రామకృష్ణ, కొండల్, అరుణ పాల్గొన్నారు.

### లక్ష్మీనరసింహారావు భౌతికకాయానికి ఘన నివాళి



**వరంగల్ వాయిస్, కాజీపేట :** రాంనగర్ గ్రామానికి చెందిన మాజీ సర్పంచి, సందనం మాజీ పీఏసీఎస్ అధ్యక్షుడు, కాంగ్రెస్ సీనియర్ నాయకులు బోయినపెళ్లి లక్ష్మీనరసింహారావు భౌతికకాయాన్ని టిపీసీసీ అధికార ప్రతినిధి బండి సుధాకర్ గౌడ్ సందర్శించి పూలమాల వేసి నివాళులు అర్పించారు. ఆయన వెంట ఐనవోలు మండల కాంగ్రెస్ పార్టీ అధ్యక్షుడు సమ్మేట మహేశ్ గౌడ్, కాంగ్రెస్ నాయకులు చిర్ర శ్రీనివాస్ గౌడ్, బండి మహేందర్ గౌడ్, సమ్మేట రాజు, మండల సత్యం పాల్గొన్నారు.

## పూర్వ విద్యార్థుల ఆత్మీయ సమ్మేళనం



**వరంగల్ వాయిస్, అత్తకూరు :** మండల కేంద్రంలోని జిల్లా ప్రజాపరిషత్ సెకండరీ పాఠశాలలో 1999-2000 బ్యాచ్ కు చెందిన పదో తరగతి పూర్వ విద్యార్థులు ఆదివారం పాఠశాల ప్రాంగణంలో ఆత్మీయ సమ్మేళనం, సిల్వర్ జూబ్లీ ఘనంగా నిర్వహించుకున్నారు. పూర్వవిద్యార్థులు బాల్య స్మృతులను నెమరువేసుకున్నారు. 25 సంవత్సరాల తరువాత కలుసుకోవడంతో ఒకరినొకరు ఆత్మీయంగా పలకరించుకున్నారు. ఆనాటి ప్రధానోపాధ్యాయులు పి.అనంద్ కుమార్, ఉపాధ్యాయులు కిరణ్మయి, నిర్మలాదేవి, కనకదుర్గ,

హైమావతి, ఈశ్వరయ్య, సాంబయ్య, వేణుగోపాల్, సోమయ్య, వీరయ్య, ప్రతాప్, రాజేంద్రప్రసాద్, మోహన్ రెడ్డి, రమణాచారి, గోపాల్ రెడ్డి, రామస్వామి, జనార్దన్ రెడ్డి, కర్ణాకర్ రావు, రాజిరెడ్డి వెంకట రెడ్డి, రవీందర్ రెడ్డి, కేశవ మూర్తి, శ్రీనివాస్ లను పూర్వ విద్యార్థులు పూల గుచ్చాలతో, శాలువాలతో సన్మానించారు. ఈ కార్యక్రమంలో విద్యార్థులు చిమ్మని దేవరాజు, భయ్యూ తిరుపతి, కాడబోయిన రమేష్, పరమేశ్వర్, తదితరులు పాల్గొన్నారు.





# మళ్ళీ స్టైప్పలేసిన బాలయ్య

హిందూపురం ఎమ్మెల్యే, టాలీవుడ్ సీనియర్ నటుడు బాలకృష్ణ నటించిన డాకు మహారాజ్ సినిమాకు పాజిటివ్ టాక్ రావడంతో.. ఆ మూవీ యూనిట్ ఆదివారం రాత్రి సక్సెస్ పార్టీ నిర్వహించింది. హైదరాబాద్ లోని ఓ హోటల్ లో జరిగిన ఈ పార్టీకి బాలకృష్ణతో పాటు ఆ సినిమా దర్శకుడు, నిర్మాత, హీరోయిన్లు, పలువురు హీరోలు హాజరై సందడి చేశారు. డాకు మహారాజ్ సక్సెస్ పార్టీలో బాలయ్యతో పాటు యంగ్ హీరోలు విశ్వక్సేన్, సిద్ధూ జోన్సలగడ్డ హంగామా చేశారు. సిద్ధూ, విశ్వక్సేన్ చెంపలపై బాలయ్య ముద్దులు పెట్టి.. అందర్నీ హుషారుపరిచారు. ఈ ఇద్దరు హీరోలు కూడా బాలకృష్ణపై తమకున్న అభిమానాన్ని చూపించారు. ఈ ముద్దుల వీడియో నెట్టింట తెగ వైరల్ అవుతోంది. నా సక్సెస్ మీ సక్సెస్ అని, ఇది ఫిల్మ్ ఇండస్ట్రీ సక్సెస్ అని డాకు మహారాజ్ పేర్కొన్నారు. ఇక ఊర్వశి రౌతేలాతో బాలయ్య మళ్ళీ స్టైప్పలేశారు. దబిడి దిబిడి పాటకు డ్యాన్స్ చేస్తూ ఊర్వశితో ఊగిపోయారు బాలయ్య. బాలయ్య స్టైప్పలేస్తూ ఆమె దగ్గరకు రాగానే.. ఊర్వశి అటు నుంచి పక్కకు వెళ్లిపోయింది. అయితే ఈ వీడియోని ఊర్వశి తన ఇన్స్టాలో పోస్టు చేయడంతో వైరల్ అయింది. దబిడి దిబిడి పాట స్టైప్పలపై సోషల్ మీడియాలో విపరీతమైన ట్రోలింగ్ జరిగిన విషయం తెలిసిందే. ఎమ్మెల్యే అయిన బాలకృష్ణతో అసభ్యకరమైన స్టైప్పలు వేయించారంటూ శేఖర్ మాస్టర్ ను నెటిజన్స్ ఏకిపారేశారు. కూతురు వయసున్న ఊర్వశి రౌతేలాతో బాలయ్య అలాంటి స్టైప్పలేయడం అసభ్యకరంగా ఉందని కామెంట్ చేశారు. సక్సెస్ పార్టీలో మరోసారి ఊర్వశితో బాలయ్య అదే స్టైప్పలేయడం కాస్త వైరల్ అయింది.




## దావూది పాటను దించేసిన బుడ్డోడు

**ఇంప్రెస్ అయిన తారక్**  
సోషల్ మీడియాలో చిన్నారల డ్యాన్స్ వీడియోలు తరచూ చూస్తూనే ఉంటాం. అయితే కొన్ని వీడియోలు మాత్రం నెటిజన్లను కట్టిపడేస్తుంటాయి. అలాంటి వీడియోనే ఒకటి నెట్టింట రౌండప్ చేస్తోంది. తారక్ నటించిన దేవర సినిమాలోని దావూది సాంగ్ ఏ రేంజ్ లో ఫేమస్ అయ్యిందో తెలిసిందే. అయితే ఇదే పాటకు ఓ స్కూల్ ఈవెంట్ లో ఫ్లే చేశారు. చిన్నారలంతా కలిసి డ్యాన్స్ చేయగా.. అందులో ఉన్న ఓ బుడ్డోడు మాత్రం దావూది సాంగ్ కు చాలా స్టైలిష్ గా డ్యాన్స్ చేసి ఔరా అనిపిస్తున్నాడు. విద్యార్థులంతా దావూది స్టైప్పలేస్తుంటే అందులో ఉన్న ఓ చిన్నోడు.. మధ్యలో ఉన్న బుడ్డోడికి భాక్ గాగుల్స్ ఇచ్చాడు. ఇంకేంటి ఆ గాగుల్స్ పెట్టాక మరింత చెలరేగిపోయాడు. ఈ వీడియో నెటిజన్లను కట్టిపడేస్తుంది.

## ఈ క్షణాలు మరిచిపోను

### దుబాయ్ లో అజిత్ కుమార్

కోల్చివుడ్ లో మల్లీ టాలెంటెడ్ సిల్వీ ఉన్న యాక్టర్ లో టాప్ లో ఉంటాడు అజిత్ కుమార్. ఈ స్టార్ యాక్టర్ సినిమాలతో కోట్లాది మంది అభిమానులకు వినోదాన్ని అందించడమే కాదు తన రేసింగ్ సిల్వీతో యావత్ భారతదేశ గొప్పతనాన్ని మరోసారి ప్రపంచానికి చాటి చెప్పాడు. దుబాయ్ 24 సిరీస్ లో భాగంగా అజిత్ కుమార్ టీం జరిగిన ఎండ్యూరెన్స్ రేసు లో పాల్గొన్న విషయం తెలిసిందే. ఈ రేసింగ్ లో అజిత్ కుమార్ టీం పోర్ట్ 992 కేటగిరీలో 3వ స్థానంలో నిలువగా.. దుబాయ్ 24 సిరీస్ లో 23వ స్టేజీను కైవసం చేసుకుంది. ఈ సందర్భంగా అజిత్ కుమార్ రెపరెపలాడుతున్న మువ్వన్నెల జాతీయ జెండాను పట్టుకొని గ్యాలరీవైపుకు ఆనందంతో పరుగెత్తుకొచ్చాడు. అందరికీ భారత జెండాను చూపిస్తూ దేశమంతా గర్వించేలా చేశాడు. ఇప్పుడీ వీడియో నెట్టింట వైరల్ అవుతోంది. కార్ రేసింగ్ లో టాప్ స్టేజీలో నిలిచిన అజిత్ కుమార్ టీంకు అభిమానులు, ఫాలోవర్లు, రేసింగ్ లవర్స్ శుభాకాంక్షలు తెలియజేస్తున్నారు. కొన్ని రోజులుగా దుబాయ్ కార్ రేసింగ్ కోసం ప్రాక్టీస్ సెషన్ లో పాల్గొంటుండగా అజిత్ కారు ట్రాక్ ను డీకొట్టి పల్లీలు కొట్టడంతో భారీ ప్రమాదం తప్పింది. స్వల్ప గాయాలతో బయటపడ్డ అజిత్ కుమార్ తన టీంతో కలిసి ఏ మాత్రం తగ్గేదేలా అంటూ సత్తా చూపించి టాక్ ఆఫ్ ది ఇండస్ట్రీగా నిలిచాడు.



## ఆ రోజులు గుర్తుకొస్తున్నాయి

### 'అల వైకుంఠపురములో' సినిమాకు ఐదేళ్లు

అల్లు అర్జున్ హీరోగా నటించిన చిత్రం 'అల వైకుంఠపురములో'. త్రివిక్రమ్ శ్రీనివాస్ దర్శకత్వంలో కూపొందిన ఈ చిత్రంలో పూజా హెగ్డే కథానాయిక. అల్లు అరవింద్, రాధాకృష్ణ సంయుక్తంగా నిర్మించారు. వీరిద్దరి కాంబినేషన్ లో పచ్చిన మూడో చిత్రం భాక్ బస్టర్ హిట్ గా నిలిచింది. 2020లో సంక్రాంతి కానుకగా ప్రేక్షకుల ముందుకొచ్చిన ఈ సినిమా బాక్సాఫీస్ వద్ద భారీ విజయాన్ని సొంతం చేసుకుంది. ఈ సినిమా వచ్చి ఐదేళ్లు పూర్తి కావడంతో అల్లు అర్జున్ ఆ రోజులను గుర్తు చేసుకున్నారు. ఈ చిత్రం నా హృదయంలో ఎప్పటికీ ప్రత్యేక స్థానాన్ని కలిగి ఉంటుందని పోస్ట్ చేశారు. సినిమా డియేటర్లు ఇంతటి ఘన విజయాన్ని అందించిన త్రివిక్రమ్, చినబాబు, అల్లు అరవింద్, తమన్ కు హృదయపూర్వక ధన్యవాదాలు తెలిపారు. ఈ అద్భుతమైన చిత్రానికి జీవం పోసిన నటీనటులు, సిబ్బందితో పాటు మీ అందరి ప్రేమకు కృతజ్ఞతలు అంటూ ట్వీట్ లో పోస్ట్ చేశారు.





# 'సంక్రాంతి' అందరి జీవితాల్లో వెలుగులు నింపాలి

- ◆ ప్రజా ప్రభుత్వంలో ప్రతి ఒక్కరికీ స్వేచ్ఛ
- ◆ ఎమ్మెల్యే నాయిని రాజేందర్ రెడ్డి
- ◆ ఘనంగా పతంగుల పండుగ

**వరంగల్ వాయిస్, హనుమకొండ :** సంక్రాంతి పండుగ ప్రజలందరి జీవితాల్లో వెలుగులు నింపాలని, బోగ భాగ్యాలు, సంక్రాంతి సంబరాలు, కనుమ కృప కటాక్షాలు అందరికీ ఉండాలని వరంగల్ పశ్చిమ ఎమ్మెల్యే నాయిని రాజేందర్ రెడ్డి అన్నారు. సోమవారం 'నాయిని విశాల్ ట్రస్ట్' ఆధ్వర్యంలో హనుమకొండ ఆర్ట్స్ అండ్ సైన్స్ కాలేజ్ మైదానంలో ఏర్పాటు చేసిన పతంగుల పండుగ కార్యక్రమానికి భార్య నీలిమతో కలిసి ఎమ్మెల్యే నాయిని కుటుంబ సమేతంగా హాజరయ్యారు. ఈ కార్యక్రమంలో నగర మేయర్ గుండు సుధారాణి, వరంగల్ జిల్లా కాంగ్రెస్ పార్టీ అధ్యక్షురాలు ఎర్రబెల్లి స్వర్ణ హాజరైనారు. స్థానిక ప్రజా ప్రతినిధులు, చిన్నారులతో కలిసి ఎమ్మెల్యే సరదాగా పతంగులను ఎగురవేశారు. ఈ పతంగుల మాదిరిగానే మనిషి తన మనసును స్వేచ్ఛాయుత వాతావరణంలో గడిపేందుకు వీలుగా



నడుమకోవాలని కోరారు. కాంగ్రెస్ ప్రజా ప్రభుత్వంలో ప్రతి ఒక్కరికీ స్వేచ్ఛాయుతమైన వాతావరణంలో కల్పించామన్నారు. అదే రీతిలో అభివృద్ధి కార్యక్రమాలు, సంక్షేమ పథకాల అమలు జరుగుతుందన్నారు. తెలుగు సంప్రదాయాల్లో సంక్రాంతి పండుగ ఎంతో ప్రత్యేకమైనదన్నారు. సనాతన సంస్కృతి, సంప్రదాయాలను ప్రతిబింబించే పండుగ సంక్రాంతి అని పేర్కొన్నారు. భోగి, సంక్రాంతి, కనుమ మూడు రోజులు ఎంతో ఆనందంగా జరుపుకునే పండుగలో ప్రజలందరికీ బోగ భాగ్యాలు కలగాలని ఆకాంక్షించారు. పతంగుల పండుగలో చిన్నారులు తగిన జాగ్రత్తలు తీసుకోవాలని,

తల్లితండ్రుల పర్యవేక్షణ తప్పనిసరి అని గుర్తు చేశారు. ప్రతియేటా నాయిని విశాల్ ట్రస్ట్ ఆధ్వర్యంలో నిర్వహించే పలు సామాజిక సేవా కార్యక్రమాల్లో భాగంగా పతంగులను పంపిణీచేసి, విచ్చేసినా వీక్షకులకు, పిల్లలు సదుపాయాలు కల్పించారు. స్టేడియం ఆవరణలో ఎటువంటి అవాంఛనీయ సంఘటనలు జరగకుండా జాగ్రత్తలు తీసుకున్నారు. ఈ కార్యక్రమంలో కాంగ్రెస్ పార్టీ ఛోర్ లీడర్ తోట వెంకటేశ్వర్లు, కార్పొరేటర్లు మానస రాంప్రసాద్, విజయ శ్రీ రజాలే, పార్టీ ప్రజా ప్రతినిధులు, నాయకులు, డివిజన్ అధ్యక్షులు, కార్యకర్తలు, ప్రజలు తదితరులు పాల్గొన్నారు.



## క్రెడాయ్.. అబిరెస్

ఆకట్టుకున్న ప్రాపర్టీ షో

**వరంగల్ వాయిస్, హనుమకొండ :** రియల్ ఎస్టేట్ రంగంలో స్పష్టత ఏర్పడిన నేపథ్యంలో వరంగల్ జిల్లా క్రెడాయ్ కార్యవర్గం వినూత్న ఆలోచనతో కొత్త సంవత్సరానికి స్వాగతం పలికారు. సంక్రాంతి కానుకగా జనవరి 11,12 తేదీల్లో ప్రాపర్టీ షో నిర్వహించి రియల్ ఎస్టేట్ రంగానికి ఊపు తీసుకొచ్చినట్లు వరంగల్ జిల్లా క్రెడాయ్ ప్రెసిడెంట్, పాంచజన్య డెవలపర్స్ చైర్మన్ ఎర్రబెల్లి తిరుపతి రెడ్డి ప్రకటించారు. క్రెడాయ్ ఆధ్వర్యంలో రెండు రోజుల పాటు నిర్వహించిన ప్రాపర్టీ షోలో ప్రతి ఒక్కరి కలకల స్వప్నమైన సొంత ఇంటికి అవసరమైన ప్రతి వస్తువు చివరకు ఇంటికి వేసే తాళం వరకు ప్రత్యేక స్టాల్స్ ఏర్పాటు చేసినట్లు ఆయన తెలిపారు. ఖాట్లు,

అపార్టెంట్స్, విల్లాలు, బ్యాంకర్లు, ఇంటీరియర్ ప్రాడెక్ట్స్, సానిటరీ, లిఫ్ట్, కార్లు, సోలార్, బైల్డ్, పేంట్స్, యూపీవీసీ విండోస్ తదితర స్టాల్స్ అందరినీ ఆకట్టుకున్నాయి. క్రెడాయ్ ప్రాపర్టీ షోలో ఏర్పాటు చేసిన స్టాల్స్ ద్వారా సంతృప్తికరంగా వ్యాపారం జరిగిందన్నారు. రెండు రోజుల పాటు ఒక జాతరను మరిపించే విధంగా ఆదరించిన ట్రైసిటీ ప్రజలకు, ప్రారంభోత్సవ కార్యక్రమానికి విచ్చేసిన ప్రజాప్రతినిధులకు, ప్రసార మాధ్యమాలకు, సోషల్ మీడియా ప్రతినిధులకు, ప్రత్యక్షంగా, పరోక్షంగా సహకరించిన ప్రతి ఒక్కరికి ఎర్రబెల్లి తిరుపతి రెడ్డి కృతజ్ఞతలు తెలిపారు. క్రెడాయ్ కార్యవర్గం వర్క్ డివిజన్ చేసుకొని ప్రాపర్టీ షోను సక్సెస్ చేశామని ఆయన వెల్లడించారు. అందులో కీలకంగా పనిచేసిన నాయిని అమరేందర్ రెడ్డి, శాకమూరి అమర్, ఎం.రవిందర్ రెడ్డి, జారతి మనోహర్, లెక్కల రజనీకాంత్ రెడ్డి, మెతుకు రాజ్ కుమార్, గాదె రాజేందర్ రెడ్డి, ఎ.వెంకట మల్లా రెడ్డి, వరుణ్ అగర్వాల్, యూత్ వింగ్ సభ్యులు చురుకుగా పనిచేశారని ఎర్రబెల్లి తెలిపారు.

## ఐనవోలులో మేయర్ ప్రత్యేక పూజలు

పూర్ణకుంభ స్వాగతం పలికిన అర్చకులు

**వరంగల్ వాయిస్, ఐనవోలు :** భోగి పర్వదినం సందర్భంగా సోమవారం ప్రారంభమైన ఐనవోలు శ్రీ మల్లికార్జున స్వామి బ్రహ్మోత్సవాల జాతరను పురస్కరించుకుని నగర మేయర్ గుండు సుధారాణి-ప్రభాకర్ దంపతులు స్వామి వారిని దర్శించుకొని ప్రత్యేక పూజలుచేశారు. అదే విధంగా భూపాలపల్లి ఎమ్మెల్యే గండ్ల సత్యనారాయణ రెడ్డి కూడా మల్లన్న పూజలో పాల్గొన్నారు. ఈ సందర్భంగా ఆలయానికి చేరుకున్న ప్రజా ప్రతినిధులకు ఆలయ సంప్రదాయాల ప్రకారం అర్చకులు పూర్ణకుంభంతో స్వాగతం పలికారు. ప్రజలు సుఖశాంతులతో వెలుగొందాలని ఆకాంక్షించారు. ప్రతి ఏడు మల్లన్య జాతరకు హాజరవుతున్నట్లు మేయర్ గుండు సుధారాణి చెప్పకొచ్చారు. ఈ కార్యక్రమంలో టెన్సాబ్ చైర్మన్ మార్కెని రవీందర్ రావు, మాజీ మేయర్ ఎర్రబెల్లి స్వర్ణ దంపతులు తదితరులు పాల్గొన్నారు.



## అంగరక్షకుడు ఖెట్..

- ◆ ఎమ్మెల్యే గన్ మెన్ తొలిగింపు
- ◆ ఆగడాలపై విచారిస్తున్న ఇంటలిజెన్స్, ఎస్ఐ వర్గాలు
- ◆ వరంగల్ వాయిస్ ఎఫెక్ట్

**వరంగల్ వాయిస్, డోర్నకల్ :** అంగరక్షకుడి ఆక్రమాలకు అధికారులు చెక్ పెట్టారు. ఆయన ఆగడాలను బట్టబయలు చేసి ప్రజలకు తెలిసేలా చేసిన వరంగల్ వాయిస్ కథనం జిల్లాలో సెన్సేషన్ గా మారింది. ఓ ప్రముఖుడి పేరును వినియోగించుకుంటూ అక్రమాలకు తెరలేపిన అంగరక్షకుడిపై స్పెషల్ బ్రాంచ్, ఇంటెలిజెన్స్ వర్గాలు వేర్వేరుగా విచారణ చేపట్టాయి. ప్రస్తుతం ఓ ఎమ్మెల్యే గన్ మెన్ గా ఆయనను జనరల్ విధుల్లోకి బదిలీ చేశారు. అందనాలపాడు, మోదుగడ్డతండాలో పట్టుబడిన బెల్లం తాలూకా అన్ని విశయాలపై లోతుగా ఆరా తీస్తున్నారు. గత రెండు, మూడు రోజులుగా అంగరక్షకుడు ఏ ప్రాంతంలో పర్యటించాడు.. ఎవరెవరిని కలిశారు.. ఎవరితో ఫోన్లో మాట్లాడాడు.. ఎవరిని ప్రలోభాలకు గురి చేశారన్న విషయాలపై ఆరా తీస్తున్నారు. గతంలో కూడా అక్రమంగా డబ్బులు వసూలు చేశాడన్న ఫిర్యాదులున్న నేపథ్యంలో వాటిపై కూడా కూపీ లాగుతున్నారు. దీనిపై పూర్తిస్థాయిలో రిపోర్టు తయారుచేసి ఉన్నతాధికారులకు సమర్పించేందుకు సిద్ధపడుతున్నారు.



## చిన్నారులకు భోగి పళ్లు

మురిసిన తల్లిదండ్రులు, బంధువులు

**వరంగల్ వాయిస్, మరిపెడ :** మరిపెడ మండలంలోని అన్ని గ్రామాల్లో సోమవారం భోగిమంటలు వేశారు. అనంతరం దేవాలయాలకు వెళ్లి పూజలు చేశారు. మండలంలోని గిరిపురం గ్రామంలో చిన్నారి మురారి శెట్టి మానస్ నాగకు రేగుపళ్లు, బంతిపూలు, చిల్లర నాణాలను తలపై పోసి పండుగ చేశారు. ఈ కార్యక్రమంలో మురారి శెట్టి ఉప్పలయ్య, రమాదేవి, గుండా లక్ష్మమ్మ, మారం అనంతరాములు, లక్ష్మి, మురారి శెట్టి వివేక్, శ్రావణి, గుడిపాటి నాగలక్ష్మి, మారం వెంకట సాయి కిరణ్, ఈశ్వరచంద్ర విద్యాసాగర్, లావణ్య తదితరులు పాల్గొన్నారు.

## ఆర్ యూపీపీ రాష్ట్ర ఉపాధ్యక్షుడిగా కుమారస్వామి



**వరంగల్ వాయిస్, రంగశాయిపేట :** రాష్ట్రీయ ఉపాధ్యాయ పండిత పరిషత్ (ఆర్ యూపీపీ) రాష్ట్ర ఉపాధ్యక్షుడిగా వరంగల్ జిల్లాలోని రంగశాయిపేట ప్రాంతానికి చెందిన చిగిరి కుమారస్వామి (సీకే) ఎన్నిక చిగిరి కుమారస్వామి ఎన్నికయ్యారు. ఖిలా వరంగల్ మండలంలోని గాడిపల్లి జిల్లా పరిషత్ ఉన్నత పాఠశాలలో విధులు

నిర్వహిస్తున్న కుమారస్వామి రాష్ట్ర ఉపాధ్యక్షుడిగా ఎన్నిక కావడంపై స్థానిక కార్పొరేటర్ గుండు చందనా పూర్ణచందర్, జక్కం దామోదర్, అంకేశ్వరపు కుమారస్వామి, సదానందం, బీవీఎస్ ప్రసాద్, బొలిశెట్టి కమలాకర్, జక్కం సుధర్శన్, బిక్కి శ్రీధర్, వేణు, విలుగు రవికుమార్, కడారి మహేష్, రావుల సవీష్, దామరకొండ నిరంజన్, మచ్చ కుమార్, నంద రమేష్, మండల చిరంజీవి, చాపల నాగరాజు తదితరులు అభినందనలు తెలిపారు. ఈ సందర్భంగా చిగిరి కుమారస్వామి మాట్లాడుతూ.. సంఘం బాధ్యతాయుతమైనదని, శక్తివంతమైన లేకుండా సంఘం అభివృద్ధికి పని చేస్తానన్నారు. తనను ఉపాధ్యక్షుడిగా ఎన్నుకున్నందుకు కృతజ్ఞతలు తెలిపారు.